

---

İyuliyunun 28-də Bakıda Avrasiya Təhsil İşçiləri Beynəlxalq Həmkarlar İttifaqları Birliyinin (UAESEB) XIV Forumu keçirilib. Azərbaycan Təhsil İşçiləri Azad Həmkarlar İttifaqı Respublika Komitəsinin (ATİAHİ RK) təşkilatçılığı ilə baş tutan Forumda Türkiyə, Özbəkistan, Qazaxıstan, Qırğızıstan, Şimali Makedoniya, Rumıniya və Şimali Kipr Türk Cümhuriyyətindən nümayəndə heyəti iştirak edib.

Forumdan əvvəl Fəxrə xiyabana ziyarət edilərək ümummilli lider Heydər Əliyevin və görkəmli oftalmoloq alim Zərifə xanım Əliyevanın zəzi xatirəsi ehtiramla yad edilib, məzarları önünə əklil və gül dəstələri qoyulub. Görkəmli dövlət xadimi Əziz Əliyevin və tanınmış həkim-alim Tamerlan Əliyevin məzarları üzərinə də gül dəstələri düzülüb.

Sonra Şəhidləy xiyabany ziyarət olunub. Azərbaycanın müstəqilliyi və ərazi bütöylüyü uğrunda canlarından keçən şəhidlərin xatirəsi ehtiramla yad edilib, məzarları üzərinə güllər düzülüb.

Sonra Forum öz işinə başlayıb. Əvvəlcə şəhidlərimizin əziz xatirəsi bir dəqiqəlik sükutla yad edilib.

Tədbirdə çıxış edən Azərbaycan Həmkarlar İttifaqları Konfederasiyasının (AHİK) və ATİAHİ RK-nın sədri, Milli Məclisin deputatı Səttar Möhbəliyev ATİAHİ RK-nın fəaliyyətindən danışib. Səttar Möhbəliyev qeyd edib ki, ATİAHİ RK-nın təmsil olunduğu beynəlxalq təşkilatlardan birisi də UAESEB-dir. Bu birlik 2006-cı ildə "Türk Egitim-Sen", Qazaxıstan Elm və Təhsil İşçiləri İşçilər Həmkarlar İttifaqı, Qırğızıstan Elm və Təhsil İşçiləri Həmkarlar İttifaqı və Azərbaycanın Təhsil İşçiləri Azad Həmkarlar İttifaqının birgə qərarı ilə təsis edilib. Sonradan bu birliyi İraq, Şimali Makedoniya, Şimali Kipr Türk Cümhuriyyəti, Rumıniya və Kosovada fəaliyyət göstərən türkdilli təşkilatlar da qoşulub. Bu birliyin yaradılması türkdilli ölkələrin təhsil sahəsində fəaliyyət göstərən həmkarlar ittifaqı təşkilatlarının, eləcə də türkdilli xalqların yaşadığı ölkələrdə fəaliyyət göstərən təşkilatlar, dərnlər arasında əlaqələrin qurulmasına xidmət edir.

AHIK sədri UAESEB-in XIV Forumunun fəaliyyətinə uğurlar arzulayıb.

Sonra təhsil nazirinin müavini Firudin Qurbanov çıxış edərək Forumun əhəmiyyətindən, təhsil sahəsində türkdilli ölkələr arasında əlaqələrin inkişafından və son illərdə Azərbaycan təhsilində əldə olunmuş nailiyyətlərdən bəhs edib.

A Avrasiya Təhsil İşçiləri Beynəlxalq Həmkarlar İttifaqları Birliyinin və "Türk Egitim-Sen"-in sədri Talip Geylan UAESEB-nin yaradılmasının məqsədlərindən, funksiyalarından, həyata

---

keçirdiyi layihələrdən danışıb. Bildirib ki, türkdilli ölkələr arasında əlaqələr bütün sahələri əhatə etməklə yüksələn xətlə inkişafdadır.

Çıxış edən Qazaxıstan Elm və Təhsil İşçiləri Həmkarlar İttifaqının sədri Aygül Muxəşeva, Qırğızıstan Elm və Təhsil İşçiləri Həmkarlar İttifaqının sədri Asilbek Toktoqulov, Şimali Makedoniya İnformasiya və idarəetmə nazirinin müşaviri, Üfüq Dərəcəsinin sədri Elvin Hasan, "Kipr Türk Məmur-Sen" in sədri Akın Manqa, Rumıniya Türk Demokrat Birliyi Təhsil Komissiyasının sədri Vildan Bormambet və Özbəkistan Təhsil, Elm və Mədəniyyət İşçiləri Həmkarlar İttifaqının sədri Ravşan Bedilov ölkələrində həmkarlar ittifaqlarının fəaliyyətindən, cəmiyyətin inkişafında rolundan, ölkənin ictimai həyatında xidmətlərindən söz-sözlə açıblar. Həmçinin UAEEB-in ölkələrimiz arasında əlaqələrin inkişafına verdiyi töhfələrdən danışblar.

Tədbirin sonunda UAEEB-in XIV Forumunun yekun Bəyanatı səsə qoyularaq qəbul edilib.

[AZƏRTAC](#)